

**प्रमुख समाचार :-**

1. प्रधानमन्त्री नरेन्द्र मोदीले आज इरानका राष्ट्रपति Dr. Masoud Pezeshkian (डा. मसूद पेजेशिकयान) सँग टेलिफोन मार्फत कुराकानी गर्नुभयो र ईद र नवरोजको शुभकामना दिनुभयो। दुवै नेताहरूले चाडपर्वको यो समयले पश्चिम एशियामा शान्ति, स्थिरता र समृद्धि ल्याउने आशा व्यक्त गर्नुभयो।
2. केन्द्रीय रक्षामन्त्री राजनाथ सिंहले पश्चिम एशियामा भइरहेका आक्रमणहरू भारतको लागि मात्र नभई सम्पूर्ण विश्वको लागि चिन्ताको विषय बताउदै संवाद र कूटनीति मार्फत यसको समाधान खोजिनुपर्ने भन्नुभयो। प्रधानमन्त्री-इरान राष्ट्रपति
3. केन्द्रीय पर्यावरण, वन तथा जलवायु परिवर्तन मन्त्री भूपेन्द्र यादवले आज अन्तर्राष्ट्रिय वन दिवसको अवसरमा देशको विकासको लागि अर्थतन्त्र र पारिस्थितिकी बीच सन्तुलित दृष्टिकोणको आवश्यकतामा जोड दिनुभएको छ।
4. सरकारले राज्यहरूलाई व्यावसायिक LPG को थप 20 प्रतिशत अतिरिक्त आवंटनलाई मंजूरी दिएकोछ, जसले PNG विस्तारको समग्र आवंटनलाई 50 प्रतिशतमा पुऱ्याउनेछ।
5. राष्ट्रपति द्रौपदी मुर्मू, उपराष्ट्रपति सी पी राधाकृष्णन र प्रधानमंत्री नरेन्द्र मोदीले आज ईद-उल-फितर अवसरमा जनतालाई शुभकामना व्यक्त गर्नुभएको छ।
6. मौसम विभागले आज ओडिशा, पश्चिम बंगाल र सिक्किममा असिनासहितको आँधीबेहरीको लागि Orange चेतावनी जारी गरेको छ।

प्रधानमन्त्री नरेन्द्र मोदीले आज इरानका राष्ट्रपति Dr. Masoud Pezeshkian (डा. मसूद पेजेशिकयान) सँग कुराकानी गर्नुभयो र ईद र नवरोजको शुभकामना दिनुभयो। दुवै नेताहरूले चाडपर्वको यो समयले पश्चिम एशियामा शान्ति, स्थिरता र समृद्धि ल्याउने आशा व्यक्त गर्नुभयो। सामाजिक सञ्जालको एक पोस्टमा, प्रधानमन्त्री मोदीले यसक्षेत्रका महत्वपूर्ण पूर्वाधारहरूमा आक्रमणको निन्दा गर्नुभयो, जसले क्षेत्रीय स्थिरतालाई खतरामा पार्छ र विश्वव्यापी आपूर्ति शृङ्खलालाई बाधा पुऱ्याउँछ। श्री मोदीले इरानमा रहेका भारतीय नागरिकहरूको सुरक्षाको लागि इरानको निरन्तर समर्थनको प्रशंसा गर्नुभयो।

**राष्ट्रपति-उपराष्ट्रपति-प्रधानमन्त्री ईद**

राष्ट्रपति द्रौपदी मुर्मू, उपराष्ट्रपति सी पी राधाकृष्णन र प्रधानमंत्री नरेन्द्र मोदीले आज ईद-उल-फितर अवसरमा जनतालाई शुभकामना व्यक्त गर्नुभएको छ। राष्ट्रपतिले आफ्नो सन्देशमा भन्नुभएको छ, यो पर्व आत्मसंयम, परोपकार र विपन्न वर्गप्रति करुणाको सन्देश दिन्छ। उहाँले भन्नुभयो, ईदको पर्वले हामीलाई सबै व्यक्तिको कल्याणको लागि प्रयास गर्नुपर्छ भन्ने सम्झना गराउँछ। उपराष्ट्रपति सीपी राधाकृष्णनले कामना गर्नुभयो कि यो शुभ अवसरले आशा, सद्भाव र करुणालाई प्रेरित गरोस् र सबैका लागि आनन्द र सफलताको सुरुवात गरोस्। प्रधानमन्त्री मोदीले यस अवसरमा सबैको खुशी, सुस्वास्थ्य र समृद्धिको कामना गर्नुभयो।

**राजनाथ सिंह - उत्तराखण्ड**

केन्द्रीय रक्षामन्त्री राजनाथ सिंहले भन्नुभएको छ, विश्व संकटको अवधिबाट गुज्रिरहेको छ र धेरै क्षेत्रहरूमा द्वन्द्व व्याप्त छ। पश्चिम एशियामा भइरहेका आक्रमणहरू भारतको लागि मात्र नभई सम्पूर्ण विश्वको लागि चिन्ताको विषय हो, उहाँले भन्नुभयो। पश्चिम एशियामा भइरहेको द्वन्द्वबाट उत्पन्न हुने सम्भावित ऊर्जा र खाद्य संकटको बारेमा श्री सिंहले भन्नुभयो, प्रधानमन्त्री नरेन्द्र मोदीको नेतृत्वमा देश अहिलेसम्म यस्ता संकटबाट धेरै हदसम्म सुरक्षित भएको छ। राज्य सरकारको चार वर्ष पूरा भएको अवसरमा उत्तराखण्डको हल्द्वानीमा आयोजित कार्यक्रमलाई उहाँले सम्बोधित गर्दै हुनुहुन्थ्यो। श्री सिंहले यस विषयमा भारतको अडान स्पष्ट रहेको बताउदै संवाद र कूटनीति मार्फत समाधान खोजिनुपर्ने भन्नुभयो। Rajnath Singh Byte..... 16 sec "Bharat ne niklega"

**इरान-युद्ध अन्त्य**

इरानका विदेशमन्त्री सैयद अब्बास अराघचीले युद्धविरामलाई अस्वीकार गर्दै इरानले युद्धको पूर्ण, व्यापक र दिगो अन्त्य खोजेको बताउनुभयो। एक मिडिया आउटलेटलाई टेलिफोन अन्तर्वार्तामा अराघचीले अमेरिका- इजरायली आक्रमणलाई गैरकानूनी, अनावश्यक आक्रामक कार्यको रूपमा वर्णन गर्दै अन्तर्राष्ट्रिय समुदायलाई कारबाही गर्न आग्रह गर्नुभयो। इरानी विदेशमन्त्रीले भन्नुभयो, अमेरिकाले कूटनीतिक प्रयासहरू जारी राखेता पनि वास्तविक समाधानको लागि तत्परता देखाएको छैन। श्री अराघचीले बेलायतलाई यसको संलग्नता बढेमा प्रतिक्रियाको चेतावनी पनि दिनुभयो।

**उपाध्यक्ष: मुम्बई**

उपराष्ट्रपति सी.पी. राधाकृष्णनले भन्नु भएको छ, दक्ष कार्यबललाई सशक्त बनाएर भारतले आफ्नो आर्थिक भविष्य मात्र निर्माण गरिरहेको छैन, तर विश्वलाई पनि राज्य योगदान पुऱ्याएको छ। मुम्बईमा रतन टाटा महाराष्ट्र कौशल विश्वविद्यालयको प्रथम दीक्षान्त समारोहलाई सम्बोधन गर्दै उहाँले यस अवसरलाई दक्ष मानव संसाधनको विश्वव्यापी केन्द्र बन्ने भारतको यात्रामा कोसेढुङ्गा भनि

बताउनुभयो। यस अवसरमा राज्यपाल जिष्णु देव वर्मा, मुख्यमन्त्री देवेन्द्र फडणवीस तथा उपमुख्यमन्त्री सुनेत्रा पवारले पनि भेलालाई सम्बोधन गर्नुभयो।

### उत्तराखण्ड: भूपेन्द्र यादव

केन्द्रीय पर्यावरण, वन तथा जलवायु परिवर्तन मन्त्री भूपेन्द्र यादवले देशको विकासको लागि अर्थतन्त्र र पारिस्थितिकी बीच सन्तुलित दृष्टिकोणको आवश्यकतामा जोड दिनुभएको छ। अन्तर्राष्ट्रिय वन दिवसको अवसरमा आज देहरादूनमा आयोजित दुई दिने राष्ट्रिय कार्यशालाको उद्घाटन सत्रलाई सम्बोधन गर्दै उहाँले यो सन्तुलन प्राप्त गर्न विज्ञानमा आधारित दृष्टिकोण आवश्यक रहेको बताउनुभयो बताए। आफ्नो सम्बोधनमा, मन्त्रीले प्रकृति संरक्षणमा भारतको प्रतिबद्धता र उपलब्धिहरूलाई प्रकाश पार्दै संरक्षण प्रयासहरूमा "प्रकृति-प्रथम" दृष्टिकोण अपनाउने महत्त्वमा जोड दिनुभयो। एक ट्वीट सन्देशमा, श्री यादवले 2014 को तुलनामा देशको वन क्षेत्र 13,669 वर्ग किलोमिटरले बढेको छ भनि जानकारी पनि दिनु भयो।

### मणिपुर- NEIFF २०२६

तेस्रो पूर्वोत्तर भारत फिल्म महोत्सव NEIFF 2026 आजदेखि इम्फालको लाम्फेल स्थित तन्थापोलिस सिनेमामा शुरु भएको छ। दुई दिने फिल्म महोत्सवमा चार मणिपुरी, चार असमिया र मेघालयको एक खासी फिल्म लगायत पूर्वोत्तर क्षेत्रका नौ फिल्महरू प्रदर्शन गरिनेछन्।

### ट्रम्प- इरान युद्धको अन्त्य

अमेरिकी राष्ट्रपति डोनाल्ड ट्रम्पले अमेरिकाले इरान विरुद्धको सैन्य अभियान अन्त्य गर्ने विचार गरिरहेको भन्नुभएकोछ। सामाजिक सञ्जालमा पोस्ट गर्दै श्री ट्रम्पले अमेरिका आफ्नो लक्ष्य प्राप्त गर्ने नजिक पुगेको बताउनुभयो। उनले अन्य देशहरूले होर्मुज जलडमरूमध्यको सुरक्षामा अघाडी बढ्नु पर्ने भन्नु भएकोछ। श्री ट्रम्पले कुनै पनि अवरोधले विश्वव्यापी ऊर्जा संकट निम्त्याउन सक्ने चेतावनी पनि दिनु भएको छ।

### मणिपुर - कृषि

मणिपुरमा, इम्फालको केन्द्रीय कृषि विश्वविद्यालयमा आजबाट Agrivision Agri Youth Parliament 2026 सुरु भयो। तीन दिने कार्यक्रमको उद्घाटन राज्यपाल अजय कुमार भल्लाले गर्नुभएको थियो। यो पूर्वोत्तर क्षेत्रहरूमा कृषिमा नवप्रवर्तन, दिगोपन र भविष्यका अवसरहरूमा केन्द्रित छ।

### एलपीजी

सरकारले राज्यहरूलाई व्यावसायिक LPG को थप 20 प्रतिशत अतिरिक्त आवंटनलाई मंजूरी दिएकोछ, जसले PNG विस्तारको समग्र आवंटनलाई 50 प्रतिशतमा पुऱ्याउनेछ। यो अतिरिक्त आवंटन, रेस्टुरेन्ट, ढाबा, होटल, औद्योगिक क्यान्टिन, डेरी, अनुदानित क्यान्टिन र राज्य वा स्थानीय निकायहरूद्वारा सञ्चालित अन्य क्षेत्रहरूलाई प्राथमिकतामा दिइनेछ। सरकारले नागरिकहरूलाई पेट्रोल, डिजेल वा LPG को कुनै अभाव नभएको आश्वासन दिएको छ, जसले पश्चिम एसियामा तनावको बीचमा बलियो बनाउने भएकाले सरकारका उपायहरू मानिसहरूलाई न आत्तिन आग्रह गरेको छ।

### अन्त्यमा प्रमुख समाचार पुन एकपट

1. प्रधानमन्त्री नरेन्द्र मोदीले आज इरानका राष्ट्रपति Dr. Masoud Pezeshkian (डा. मसूद पेजेशिक्यान) सँग टेलिफोन मार्फत कुराकानी गर्नुभयो र ईद र नवरोजको शुभकामना दिनुभयो। दुवै नेताहरूले चाडपर्वको यो समयले पश्चिम एसियामा शान्ति, स्थिरता र समृद्धि ल्याउने आशा व्यक्त गर्नुभयो।
2. केन्द्रीय रक्षामन्त्री राजनाथ सिंहले पश्चिम एसियामा भइरहेका आक्रमणहरू भारतको लागि मात्र नभई सम्पूर्ण विश्वको लागि चिन्ताको विषय बताउदै संवाद र कूटनीति मार्फत यसको समाधान खोजिनुपर्ने भन्नुभयो। प्रधानमन्त्री-इरान राष्ट्रपति
3. केन्द्रीय पर्यावरण, वन तथा जलवायु परिवर्तन मन्त्री भूपेन्द्र यादवले आज अन्तर्राष्ट्रिय वन दिवसको अवसरमा देशको विकासको लागि अर्थतन्त्र र पारिस्थितिकी बीच सन्तुलित दृष्टिकोणको आवश्यकतामा जोड दिनुभएको छ।
4. सरकारले राज्यहरूलाई व्यावसायिक LPG को थप 20 प्रतिशत अतिरिक्त आवंटनलाई मंजूरी दिएकोछ, जसले PNG विस्तारको समग्र आवंटनलाई 50 प्रतिशतमा पुऱ्याउनेछ।
5. राष्ट्रपति द्रौपदी मुर्मू, उपराष्ट्रपति सी पी राधाकृष्णन र प्रधानमंत्री नरेन्द्र मोदीले आज ईद-उल-फितर अवसरमा जनतालाई शुभकामना व्यक्त गर्नुभएको छ।
6. मौसम विभागले आज ओडिशा, पश्चिम बंगाल र सिक्किममा असिनासहितको आँधीबेहरीको लागि Orange चेतावनी जारी गरेको छ।